

1/10/21

Il-Festival Nazzjonali tal-Ktieb 2021 - Il-Ħanut tal-Kotba: Stedina lill-istudenti postsekondarji

Għeżiež studenti postsekondarji,

L-istudenti fl-istudji postsekondarji tagħhom huma udjenza importanti għall-Kunsill Nazzjonali tal-Ktieb (KNK). It-tkomplija tat-tfittxija għall-għarfien lil hinn minn dak li titlob il-liġi hija deċiżjoni ta' min ifaħħarha mingħajr qatt ma jinsa li mhijiex deċiżjoni faċli għal xi wħud minnkom.

Għalhekk il-KNK qed jestendi l-istedina tiegħu lill-istudenti postsekondarji kollha ta' Malta u Għawdex għall-Festival Nazzjonali tal-Ktieb - Il-Ħanut tal-Kotba, li dis-sena se jsir l-MFCC bejn l-Erbgħa 3 u l-Ħadd 7 ta' Novembru.

Il-programm tal-attivitajiet, bħal kull sena, ikun mimli attivitajiet li jiswew mitqлу deheb għal min ikun qed japprofondixxi f'linja ta' studju. Jitniedu u jiġu pprezentati għexieren ta' kotba ta' sugġetti varji, mil-letteratura sax-xjenzi, u jipparteċipaw numru kbir ta' pubblikaturi lokali u barranin, kif ukoll għaqdiet mhux governattivi, bejjiegħa tal-kotba, u entitajiet kulturali oħra.

Kull student jew studenta tal-postsekondarja li jirreġistraw għall-Festival se jintbagħtilhom vawċer ta' €5 li jkun jista' jissarraff fiżikament mingħand l-esebituri tal-Festival, inkella jissarraff online mill-ħwienet tagħhom.

Il-Festival Nazzjonali tal-Ktieb se jkun maqsum f'żewġ bnadi: in-naħa fejn se jkun hemm l-esebituri, u n-naħa fejn se jseħħ il-programm tal-attivitajiet. Tajjeb ninfurmaw li, **filwaqt li kulħadd jista' jattendi n-naħa tal-esebituri u l-kotba għall-bejgħ, huma dawk il-persuni mlaqqma kontra l-COVID-19 biss li jistgħu jaċċessaw in-naħa fejn se jittellgħu l-attivitajiet. Biex tattendi għall-attivitajiet trid tirreġistra minn qabel mill-programm tal-attivitajiet. Għan-naħa tal-ħwienet tal-kotba tkun trid tilbes maskla u titteħidlek it-temperatura fid-dhul.**

Ara l-programm tal-avvenimenti minn hawnhekk: <https://ktieb.org.mt/mt/il-festival-nazzjonali-tal-ktieb-2021/>

Ir-registrazzjonijiet jagħqu fit-22 ta' Ottubru f'nofsinhar. Irreġistra billi ssegwi dil-ħolqa u ddaħħal id-dettalji mitluba: <https://forms.gle/iNbvaBfGbiWpZ9pz6>

Jalla narawkom għall-edizzjoni 2021 tal-Festival Nazzjonali tal-Ktieb - Il-Ħanut tal-Kotba, l-akbar ċelebrazzjoni tal-kotba u l-qari fil-kalendarju kultural Malti.

Dejjem tagħkom,

Mark Camilleri

Kap Eżekuttiv

Il-Kunsill Nazzjonali tal-Ktieb